

Dugdhapaga Dashakam

——
ದುಗ್ಧಾಪಗಾದಶಕಂ

——
Document Information



Text title : Dugdhapaga Dashakam

File name : dugdhApagAdashakam.itx

Category : devii, dashaka

Location : doc_devii

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ದುಗ್ಧಾಪಗಾದಶಕಂ



ವೀರರಾಘವವೇದಾಂತಯತಿರಾಡ್ ದೇಶಿಕೋತ್ತಮಃ .
ಸರ್ವತಂತ್ರಸ್ವತಂತ್ರೋ ಮೇ ಸನ್ನಿಧತ್ತಾಂ ಸದಾ ಹೃದಿ ..
ಕಲಶತಟಿನೀ ಭಾತಿ ಸ್ವಚ್ಛಪ್ರವಾಹಪರಂಪರಾ
ಪೃಥುಲತರಲೋದಾರಸ್ಥಾಯತ್ತರಂಗಕರಂಬಿತಾ .
ಮಧುರಸಲಿಲಾಸ್ವಾದಾಭ್ಯಾಶಾಭ್ಯುಪಾಗತಸಂಭೃತ-
ತ್ರಿದಶಮಹಿಷೀವಕ್ಷೋದೇಶಕ್ಷರನ್ನವಕುಂಕುಮಾ .. 1..
ದುಗ್ಧಾಪಗಾ ದುರಿತದೂಷಿತದುರ್ಜನಾನಾಂ ದೂರಸ್ಥಿತಾ ದುರವಗಾಹಾಮಹಾಹೃದಾಡ್ಯಾ
ದುರ್ದಾಂತದುರ್ಭರತಪೋಭರಿತ್ಯೈರ್ಮುನೀಂದ್ರೈಃ ಸಂಸೇವಿತಾ ಪ್ರವಹತಿ
ಪ್ರಥಮಾನಕೀರ್ತಿಃ .. 2..
ಚರ್ಕರ್ತಿ ಸ್ವಯಮದ್ವಗಶ್ರಮಧುತಿಂ ಬರ್ಭರ್ತಿ ತತ್ತೋಷಣಂ
ಜರ್ಹರ್ತಿ ಕ್ಷಣತಸ್ತದೀಯದುರಿತಂ ವರ್ಧರ್ತಿ ತಚ್ಚೇತಸಿ .
ಪುಷ್ಣಾತಿ ಶ್ರಿಯಮದ್ಭುತಾಂ ಭಗವತೀ ಮುಷ್ಣಾತಿ ದೋಷಾನಸೌ
ಕೃಷ್ಣಾಸಿಂಧುಕವೇರಜಾಭ್ಯಧಿಕತಾನಿಷ್ಣಾತಭಾವೋಜ್ಜ್ವಲಾ .. 3..
ಸ್ವೇಷ್ಟೋದ್ಗಚ್ಛದುದುಚ್ಛಕಚ್ಛಪಪರಿಥೇದೋಂಚಲತ್ವಂಕಜ-
ಪ್ರಾತಃಸ್ಯಂದಿಮರಂದವೃಂದಲಹರೀಪಾರಂಪರೀಮೇದುರಾ .
ಏಷಾ ದುಗ್ಧನದೀ ನದೀಷು ಸುಭಗಾಶೇಷಾಭಿವಂದ್ಯಾ ಜಗ-
ದ್ದೋಷಾಪಾಕರಣಕ್ಷಮಾ ಕ್ಷಿಪತು ಮೇ ದೋಷಾನಶೇಷಾನಸೌ .. 4..
ಮಧ್ಯಾಹ್ನಾರ್ಕಮರೀಚಿಮಂಡಲಪರಿಕ್ಲಿನ್ನೋಽದ್ವಗಃ ಸಾಂಪ್ರತಂ
ದೇವಿ ತ್ವತ್ಸಲಿಲಾವಲೋಕನಕಲಾಮಾತ್ರೇಣ ವಿಶ್ರಾಮ್ಯತಿ .
ಕಿಂ ಬ್ರೂಮೋ ವಯಮಂಬ ದುಗ್ಧತಟಿನಿ ತ್ವದ್ವೈಭವಂ ಕೇ ವಿದುಃ
ಪ್ರತ್ಯಕ್ಷಂ ವಯಮನ್ವಭೂಮ ಭವತಿ ಸ್ನಾನಪ್ರಭಾವಂ ಪರಂ .. 5..
ಪ್ರತ್ಯಕ್ಷಂ ಹ್ಯುಪಜೀವ್ಯ ಶಾಸ್ತ್ರಮುದಿತಂ ಪ್ರತ್ಯಕ್ಷಬಾಧೇ ತು ನೋ
ಶಾಸ್ತ್ರಂ ಜೀವಿತುಮರ್ಹತೀತಿ ಜಗದುಸ್ತ್ರಯ್ಯಂತಸಿದ್ಧಾಂತಿನಃ .
ದೇವಿ ತ್ವಂ ಬಹುಮನ್ಯಸೇ ಮತಮಿದಂ ದುಗ್ಧಸ್ತವಂತಿ ತ್ವಯಿ
ಸ್ನಾತ್ಯಾಣಾಂ ಸ್ಮೃತಿಚೋದಿತಂ ಫಲಗಣಂ ಪ್ರತ್ಯಕ್ಷಯಂತೀ ತತಃ .. 6..
ದೇಹಃ ಪ್ರತ್ಯಕ್ಷಸಿದ್ಧಃ ಖಲು ಘಟಪಟಯೋರೇವಮೀಶೇಶಿತವ್ಯಾ-

ದ್ಯಂಶೇ ಭೇದಃ ಪ್ರಸಿದ್ಧಃ ಶ್ರುತಿಭಿರಪಿ ಕಥಂ ಸೋಽನ್ಯಥಾ ಕರ್ತುಮರ್ಹಃ .
 ಕಿಂ ಮೇರುಃ ಸರ್ಷಪಃ ಸ್ಯಾತ್ ಕಿಮಿಹ ಪರಿಬೃಢಃ ಸ್ಯಾಲ್ಲುಲಾಯಃ ಕಿಮಶ್ವ-
 ಶ್ಲಾಗೋ ದುಗ್ಧಾಪಗೇ ತ್ವಂ ಕಥಮಿವ ಸಹಸೇ ಬ್ರಹ್ಮಜೀವೈಕೈವಾದಂ .. 7..
 ಲೋಲತ್ಯಲ್ಲೋಲಜಾಲಪ್ರಚಲಿತಕಮಲೋತ್ಪಲ್ಲಕಹ್ಲಾರಪಾಲೀ-
 ಶಶ್ವನ್ನಿಷ್ಯಂದಿಮಾದ್ವೀಘುಮುಘುಮಿತಪಯೋಭಾಸಮಾನಾಸಮಾನಾ .
 ಅಶ್ರಾಂತಬ್ರಹ್ಮಚಿಂತಾಶ್ರಮವಿಮಲತರಸ್ವಾಂತಕಾಂತೈರ್ಮುನೀಂದ್ರೈ-
 ಮಾರ್ತಸ್ತೋಷ್ವಯಮಾನಾ ಕಿಮು ಕಲಶನದಿ ತ್ವಂ ತು ಕುಲ್ಪಾಸಕುಲ್ಪಾ .. 8..
 ಬ್ರಹ್ಮಾದೇಶಾದಿವ ತ್ವಂ ಪ್ರವಹಸಿ ಕಲಶಹ್ವಾದಿನಿ ಬ್ರಹ್ಮದೇಶಾ-
 ಭ್ಯಾಶೇ ಬ್ರಹ್ಮಪ್ರವೀಣೈರಪಿ ಚ ಬುಧಗಣೈರ್ಬ್ರಹ್ಮಚಿಂತಾಧುರೀಣೈಃ .
 ಸಂಧ್ಯಾಸೂಪಾಸ್ಯಮಾನಾನ್ವಹಮನಘತಮಸ್ವಚ್ಛನೀರಾವಗಾಹಾ
 ಕ್ರೀಡಾಸಂಭ್ರಾಂತಚೇತಃಕುವಲಯನಯನಾ ಮಂಜುಮಂಜೀರಘೋಷಾ .. 9..
 ಗಂಗಾ ತುಂಗಾ ತರಂಗಾವಲಿಭಿರಧಿಗತಾ ವಾರಿಖೀಲದ್ರಧಾಂಗಾ-
 ನಂಗಾಸಂಗಾವಭಂಗಾವಹನಿಜಮಹಿಮಾ ತಾಂ ಪರಾಂ ಗಾಹತಾಂ ವಾ .
 ತಾಂ ಗಾಧಾಭಿಃ ಸ್ತುವಂತಃ ಕಲಶನದಿ ಶುಭಾಂ ತ್ವಾಂ ಪರಾಂ ಗಾಹಮಾನಾಃ
 ಸಂತೋ ಗಂಗಾಧರಾಂಗಾಕಲನವಿರಹಿತೇತ್ಯಾದರಾನ್ಮುಕ್ತಸಂಗಾಃ .. 10..
 ವೀರರಾಘವವೇದಾಂತವರ್ಯಾಯಾಖ್ಯಾನಶಾಲಿನೇ .
 ಸಾಕ್ಷಾಲ್ಲಕ್ಷ್ಮೀನೃಸಿಂಹಾಯ ತ್ರೈಲೋಕೈಗುರವೇ ನಮಃ ..
 ಇತಿ ಶ್ರೀದುಗ್ಧಾಪಗಾದಶಕಂ ಸಂಪೂರ್ಣಂ .
 ಸ್ತೋತ್ರಸಮುಚ್ಚಯಃ 2 (94)

The Dugdhapagadashaka (94) is a vivid description
 of and eulogy on the River Palar flowing through
 North Arcot and Chingleput Districts. From
 the opening verse it may be surmised that the
 author was Viraraghavacdantayati, author of
 the Viraraghavastotra and the Hastigirishastava.
 Proofread by Rajesh Thyagarajan

Please send corrections to sanskrit@cheerful.com

